

राज्यपाल सचिवालय  
राजभवन, जयपुर

## प्रधानमंत्री को जन्म दिवस पर राज्यपाल की बधाई

—

जयपुर, 17 सितम्बर। राज्यपाल श्री कल्याण सिंह ने प्रधानमंत्री श्री नरेन्द्र मोदी को उनके जन्म दिवस पर शुभकामना संदेश और गुलाब का पुष्प भेज कर बधाई दी है।

राज्यपाल श्री सिंह ने प्रधानमंत्री श्री मोदी को भेजे शुभकामना संदेश में कहा है कि “ आपके नेतृत्व में राष्ट्र का चहुंमुखी विकास हुआ है। भारत विकास के पथ पर निरन्तर आगे बढ़ रहा है। आपकी सोच और जनता में आपके प्रति विश्वास से राष्ट्र को सकारात्मक दिशा मिली है। विश्व में भारत की कीर्ति पताका फहरे, ऐसी मेरी शुभकामनाएँ हैं। ”

राज्यपाल श्री सिंह ने राजस्थान प्रदेशवासियों की ओर से भेजे बधाई संदेश में प्रधानमंत्री श्री मोदी को सुदीर्घ एवं स्वस्थ जीवन के लिए मंगलकामनाएं दी हैं।

— — —

डॉ. लोकेश चन्द्र शर्मा  
सहायक निदेशक (जनसम्पर्क), राज्यपाल